

## جھنگ سے مظفر آباد آنے والی مسافر جیب اور اٹھمقام سے مظفر آباد آنیوالی مسافر وین کھائی میں گرنے کے حادثات میں تیرا افراد کے جاں بحق و 18 افراد کے زخمی ہونے پر جناب الطاف حسین کا اظہارِ افسوس

لندن:۔۔۔25 اپریل، 2012ء

متحدہ قومی موومنٹ کے قائد جناب الطاف حسین نے جھنگ سے مظفر آباد آنے والی مسافر جیب اور اٹھمقام سے مظفر آباد آنیوالی مسافر وین کھائی میں گرنے کے حادثات کے نتیجے میں تیرا افراد کے جاں بحق و 18 افراد کے زخمی ہونے پر گہرے دکھ اور افسوس کا اظہار کیا ہے۔ ایک بیان میں جناب الطاف حسین نے ان افسوسناک حادثات میں جاں بحق ہونیوالے افراد کے سوگوار لواحقین سے دلی تعزیت و ہمدردی کا اظہار کیا اور انہیں صبر کی تلقین کی۔ انہوں نے جاں بحق ہونیوالے افراد کی مغفرت اور زخمیوں کی جلد و مکمل صحتیابی کیلئے دعا بھی کی۔

## ایم کیو ایم پختون آرگنائزنگ کمیٹی کے رکن عمر محمد خان کے سفاکانہ قتل میں ملوث دہشت گردوں کو گرفتار کیا جائے، حق پرست ارکان قومی اسمبلی

کراچی:۔۔۔25، اپریل 2012ء

حق پرست ارکان قومی اسمبلی نے مطالبہ کیا ہے کہ ایم کیو ایم پختون آرگنائزنگ کمیٹی کے رکن عمر محمد خان کے سفاکانہ قتل کا نوٹس لیا جائے اور قتل میں ملوث دہشت گردوں کو فی الفور گرفتار کر کے قرار واقعی سزا دی جائے۔ اپنے مشترکہ بیان میں انہوں نے کہا کہ بعض امن دشمن عناصر شہر کا امن خراب کرنے کیلئے ایم کیو ایم کے کارکنان کو قتل و غارتگری کا نشانہ بنا رہے ہیں اور عمر محمد خان کا قتل بھی اس سلسلے کی کڑی ہے جس کا مقصد مختلف قومیتوں کے افراد فرقتوں پیدا کرنا ہے تاکہ بھائی چارے کی فضا کو خراب کیا جائے اور شہریوں کو آپس میں لڑایا جائے جس کی جتنی بھی مذمت کی جائے کم ہے۔ انہوں نے کہا کہ ایم کیو ایم شروع دن سے ہی قیام امن کیلئے کوشاں ہیں اور قیام امن کیلئے ہر دور میں قربانیاں دیتی آئی ہے۔ انہوں نے عمر محمد خان شہید کے تمام سوگوار لواحقین سے دلی تعزیت و ہمدردی کا اظہار کرتے ہوئے شہید کی مغفرت کیلئے دعا کی۔ حق پرست ارکان قومی اسمبلی نے صدر مملکت آصف علی زرداری، وزیراعظم یوسف رضا گیلانی، وفاقی وزیر داخلہ رحمان ملک، گورنر سندھ ڈاکٹر عشرت العباد اور وزیر اعلیٰ سندھ سید قائم علی شاہ سے مطالبہ کیا کہ ایم کیو ایم پختون آرگنائزنگ کمیٹی کے رکن عمر محمد خان کے بہیمانہ قتل کا سنجیدگی سے نوٹس لیا جائے اور قتل کی گھناؤنی واردات میں امن دشمن عناصر کو فی الفور گرفتار کر کے قرار واقعی سزا دی جائے۔

## ایم کیو ایم پختون آرگنائزنگ کمیٹی کے رکن عمر خان شہید شاہی آباد فرنیچر کالونی کے قبرستان میں سپرد خاک، سوئم 27 اپریل ہوگا شہید کی نماز جنازہ اور تدفین میں رابطہ کمیٹی، حق پرست منتخب عوامی نمائندے اور ایم کیو ایم کے ذمہ داران و کارکنان کی شرکت

کراچی:۔۔۔25، اپریل 2012ء

ایم کیو ایم پختون آرگنائزنگ کمیٹی کے رکن عمر محمد خان شہید کو آج سینکڑوں سوگواران کی آہوں اور سسکیوں کے درمیان شاہی آباد فرنیچر کالونی سائٹ کے قبرستان میں سپرد خاک کر دیا گیا۔ شہید کی نماز جنازہ اورنگی ٹاؤن نمبر 5 میں واقع مسجد عربیہ میں ادا کی گئی۔ نماز جنازہ اور تدفین میں ایم کیو ایم کی رابطہ کمیٹی کے ارکان سلیم تاجک، گلفر از خان خٹک، حق پرست ارکان اسمبلی منظر امام، سیف الدین خالد، ایم کیو ایم پختون آرگنائزنگ کمیٹی کے انچارج اسلم آفریدی، جوائنٹ انچارج ندیم احمد، روح اللہ، اراکین، ایم کیو ایم کراچی تنظیمی کمیٹی کے اراکین، نائن زیرو کے مختلف شعبہ جات کے ذمہ داران، سیکٹرز و یونٹ کمیٹی کے اراکین، ذمہ داران، کارکنان، ہمدردوں اور شہید کے عزیز واقارب نے بہت بڑی تعداد میں شرکت کی اور شہید کی مغفرت، درجات کی بلندی کیلئے فاتحہ خوانی کی۔ دریں اثناء عمر محمد خان شہید کا سوئم 27 اپریل کو بعد نماز جمعہ شہید کی رہائشگاہ واقع مکان نمبر A1370 شاہی آباد سیکٹر 3 فرنیچر کالونی سائٹ میں ہوگا جس میں شہید کی روح کے ایصال ثواب کیلئے قرآن خوانی و فاتحہ خوانی کی جائے گی۔

جدید علوم سے آگاہی اور کامیابی کا تصور لازم و ملزوم ہیں، عباد الرحمن

قائد تحریک الطاف حسین کے نزدیک جدید علوم سے آگاہی سب سے مقدم ہے، اقبال قمر

ایم کیو ایم کینیڈا جی ٹی آے ملٹن کے زیر اہتمام ”سائبر انقلاب“ کے عنوان سے منعقدہ سیمینار اور کشاپ کے شرکاء سے اظہار خیال

سیمینار میں پروفیسرز، اساتذہ کرام، ایم کیو ایم نارٹھ امریکہ کے نگران عباد الرحمن، ایم کیو ایم کینیڈا کے سینئر آرگنائزر اقبال قمر

کے علاوہ مختلف شعبہ ہائے زندگی سے تعلق رکھنے والی شخصیات سمیت بالخصوص طلبہ و طالبات کی شرکت

کینیڈا:۔۔۔ 25 اپریل، 2012ء

ایم کیو ایم کینیڈا کے زیر اہتمام ”سائبر انقلاب“ کے عنوان سے پہلا معلوماتی سیمینار جی ٹی آے ملٹن میں منعقد ہوا۔ جسمیں ایم کیو ایم کینیڈا آئی ٹی اور یوتھ ونگ کے ماہرین نے سوشل میڈیا کی اہمیت اور افادیت پر روشنی ڈالتے ہوئے دنیا بھر میں فیس بک، ٹویٹر، یوٹیوب اور بلوگنگ کے استعمال اور طریقہ کار سے متعلق آگاہی فراہم کی۔ سیمینار میں پروفیسرز، اساتذہ کرام، ایم کیو ایم نارٹھ امریکہ کے نگران عباد الرحمن، ایم کیو ایم کینیڈا کے سینئر آرگنائزر اقبال قمر کے علاوہ مختلف شعبہ ہائے زندگی سے تعلق رکھنے والی شخصیات سمیت بالخصوص طلبہ و طالبات نے بڑی تعداد میں شرکت کی۔ سیمینار کے شرکاء سے اظہار خیال کرتے ہوئے عباد الرحمن نے کہا کہ جدید علوم کا حصول کے ذریعے آج کی دنیا میں جدید تقاضوں سے ہم آہنگ ہونے کیلئے ضروری ہے کہ اس سے ہر خاص و عام تک پہنچایا جائے۔ انہوں نے کہا کہ سائبر انقلاب کے عنوان سے سیمینار منعقد کرنے سے مثبت اثرات ہونگے جو مستقبل میں آنیوالی نسلوں کیلئے اہم سنگ میل ثابت ہوگا۔ انہوں نے سیمینار کے انعقاد پر ایم کیو ایم کینیڈا آئی ٹی ونگ، یوتھ ونگ اور ملٹن یونٹ کی کاوشوں کو سراہتے ہوئے اسے خوش آئند قرار دیتے ہوئے انہیں زبردست مبارکباد پیش کی۔ اس موقع پر ایم کیو ایم کینیڈا کے سینئر آرگنائزر اقبال قمر نے شرکاء سے اظہار خیال کرتے ہوئے سوشل میڈیا کی تاریخ، اہمیت و افادیت اور دور حاضر میں دنیا کے مختلف ممالک میں برپا ہونے والی تحریکوں کے محرکات اور پس منظر میں سوشل میڈیا کے کردار پر بھرپور روشنی ڈالتے ہوئے اسے دور حاضر کا سب سے اہم ستون قرار دیتے ہوئے اس جدید علم سے ہر فرد کے آراستہ ہونے کی ضرورت پر زور دیا اور کہا کہ قائد تحریک الطاف حسین کے نزدیک جدید علوم سے آگاہی سب سے مقدم ہے لہذا ہم سب کا فرض ہے کہ جدید علوم کے حصول میں افراد اور معاشرے کی حتمی المقدور معاونت کریں۔ اس سیمینار میں ایک ورکشاپ کا بھی اہتمام کیا گیا تھا جہاں بڑی تعداد میں لیپ ٹوپ کمپیوٹرز اور بڑی اسکرین آویزاں کر کے حاضرین کو معلومات فراہم کی جا رہی تھیں۔ حاضرین نے مہمانوں کی کتاب میں اپنے تاثرات درج کرتے ہوئے اس سیمینار کی انقلابی سوچ اور حقیقت پسندی و عملیت پسندی کا مظہر قرار دیا۔ بعد ازاں سیمینار میں ایم کیو ایم کینیڈا کے سینئر آرگنائزر اقبال قمر نے بھوجا ایئر لائن کے حادثہ کے شہدا اور سیاچن میں پھنسے ہوئے فوجی جوانوں کی ہلاکتوں پر ان کی مغفرت اور درجات کی بلندی کیلئے خصوصی دعا کرائی۔

مظفر آباد کے نواحی علاقوں پھلپانی اور دیولیاں میں ٹریفک حادثات میں تیرا افراد کے جاں بحق و 18 افراد کے زخمی ہونے پر طاہر کھوکھر کا اظہار تعزیت

حادثے میں جاں بحق اور زخمی ہونے والے افراد کے لواحقین سے دلی ہمدردی کا اظہار

دونوں حادثات کی تحقیقات اور ان کی وجوہات کو عوام کے سامنے لائی جائے اس کے علاوہ ذمہ داران کے خلاف کارروائی کی جائے

مظفر آباد۔۔۔۔ 25 اپریل 2012ء

ایم کیو ایم سینئر ایگزیکٹو کونسل کے رکن و وزیر ٹرانسپورٹ طاہر کھوکھر نے مظفر آباد کے نواحی علاقوں پھلپانی اور دیولیاں میں دو علیحدہ علیحدہ حادثات میں تیرا افراد کے جاں بحق و 18 افراد کے زخمی ہونے کے واقعات پر گہرے افسوس کا اظہار کرتے ہوئے دونوں حادثات کی انکوائری اور ذمہ داران کے خلاف کارروائی کا حکم دے دیا ہے۔ دونوں حادثات کی اطلاع ملتے ہیں وزیر ٹرانسپورٹ طاہر کھوکھر سیکرٹری ٹرانسپورٹ چودھری عنایت اللہ اور دیگر حکام کے علاوہ ایم کیو ایم کے فلاحی ادارہ خدمت خلق فاؤنڈیشن کی ایجوکیشن اور رضا کاروں کی ٹیم کے ہمراہ دونوں حادثات کے مقام پر پہنچ گئے اور ایم کیو ایم کے ذیلی فلاحی ادارہ خدمت خلق فاؤنڈیشن سمیت سرکاری اداروں اور این جی اوز کی جانب سے کی گئی امدادی سرگرمیوں کی نگرانی کرتے رہے۔ انہوں نے حادثے میں جاں بحق اور زخمی ہونے والے افراد کے لواحقین سے دلی ہمدردی کا اظہار کرتے ہوئے پولیس اور انتظامیہ کو ہدایت کی ہے کہ دونوں حادثات کی تحقیقات کی جائیں اور ان کی وجوہات کو عوام کے سامنے لانے کے علاوہ ذمہ داران کے خلاف کارروائی کی جائے جبکہ حادثات میں جاں بحق ہونے والے افراد کے لواحقین کو یقین دلایا ہے کہ حکومت آزاد کشمیر مشکل کی اس گھڑی میں ان کے ساتھ ہے اور حادثے سے متاثرہ خاندانوں کی بھرپور مالی مدد کی جائے گی۔ اس موقع پر میڈیا سے بات چیت کرتے ہوئے طاہر کھوکھر نے کہا کہ آزاد کشمیر کے پہاڑی علاقوں میں رابطہ سڑکوں کی خستہ حالی کے علاوہ حادثات کی ایک بڑی وجہ پرانی اور خستہ حال

گاڑیوں کی بطور پبلک ٹرانسپورٹ استعمال اور اور لوڈنگ ہے۔ ان عوامل کے تدارک کے لئے باقاعدہ قانون سازی کے ذریعے دس سال سے پرانے ماڈل کی گاڑیوں کی بطور پبلک ٹرانسپورٹ استعمال پر پابندی عائد کی جائے گی اور اور لوڈنگ پر جرمانوں کی شرح میں اضافہ کیا جائے گا جبکہ رابطہ سڑکوں پر ٹریفک چیکنگ کے نظام کو موثر بنانے کے لئے خصوصی اقدامات کئے جا رہے ہیں۔

**ایم کیو ایم کے وفد نے حیدرآباد پریس کلب کے صدر جعفر مین کی کراچی کے مقامی اسپتال میں عیادت کی**  
**وفد نے جعفر مین کو قاتل تحریک جناب الطاف حسین کی جانب سے گلہ ستہ پیش کیا**  
**وفد میں متحدہ سوشل فورم کے جوائنٹ انچارجز غازی صلاح الدین اور احمد سلیم صدیقی کمیٹی کے رکن راؤ تسلیم شامل تھے**  
 کراچی:۔۔۔۔۔ 25 اپریل، 2012ء

متحدہ قومی موومنٹ کے وفد نے گزشتہ دنوں موٹرسائیکل کے تصادم میں زخمی ہونے والے حیدرآباد پریس کلب کے صدر جعفر مین کی کراچی کے مقامی اسپتال جا کر عیادت کی اور ان کی خیریت دریافت کی۔ وفد نے جعفر مین کو قاتل تحریک جناب الطاف حسین کی جانب سے گلہ ستہ بھی پیش کیا۔ بعد ازاں وفد نے جعفر مین کی جلد و مکمل صحتیابی کیلئے دعائیں بھی کی۔ ایم کیو ایم کے وفد میں متحدہ سوشل فورم کے جوائنٹ انچارجز غازی صلاح الدین اور احمد سلیم صدیقی کمیٹی کے رکن راؤ تسلیم شامل تھے۔

**ایم کیو ایم کے سوگوار کارکنان سے رابطہ کمیٹی کا اظہار تعزیت**

کراچی:۔۔۔۔۔ 25 اپریل، 2012ء

متحدہ قومی موومنٹ کی رابطہ کمیٹی نے ایم کیو ایم فیصل آباد زون یونٹ جڑانوالہ کے انچارج محمد سلیم، ایم کیو ایم لیبرڈویشن پی ٹی سی ایل یونٹ کے کارکن قدرت اللہ کی والدہ محترمہ بدر النساء، ایم کیو ایم پاک کالونی سیکٹر یونٹ 186 کے کارکن ذوالفقار علی کے والد معین الدین، ایم کیو ایم کراچی مضافاتی آرگنائزنگ کمیٹی ماری پور سیکٹر یونٹ گریس کے یونٹ انچارج ڈاکٹر احسان المصو ریش اسدی کے بڑے بھائی محمد مصلح الدین جمیل اکبر اور ایم کیو ایم لائڈھی سیکٹر یونٹ 85 کے کارکن منیر خان کے بڑے بھائی نعیم خان کے انتقال پر گہرے دکھ اور افسوس کا اظہار کیا۔ ایک تعزیتی بیان میں رابطہ کمیٹی نے مرحومین کے تمام سوگوار لواحقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگوار لواحقین کو صبر جمیل عطا فرمائے۔ (آمین)

**ایم کیو ایم پختون آرگنائزنگ کمیٹی کے رکن عمر محمد خان شہید کی یاد میں خورشید بیگم سیکریٹریٹ میں ایم کیو ایم کے تمام شعبہ جات کا تعزیتی اجلاس**

**اجلاس کے شرکاء کی جانب سے عمر محمد خان شہید کو خراج عقیدت پیش کیا گیا اور ان کے درجات کی بلندی کیلئے فاتحہ خوانی کی گئی**

کراچی:۔۔۔۔۔ 25، اپریل 2012ء

بدھ کے روز سائٹ ٹاؤن کے علاقے فرنیچر کالونی میں دہشت گردوں کی فائرنگ سے شہید ہونے والے ایم کیو ایم پختون آرگنائزنگ کمیٹی کے رکن عمر محمد خان شہید کی یاد میں ایم کیو ایم کے تمام شعبہ جات کا تعزیتی اجلاس ہوا۔ جس میں شہید کو خراج عقیدت و سلام عقیدت پیش کیا گیا اور ان کے درجات کی بلندی کیلئے فاتحہ خوانی کی گئی۔ تعزیتی اجلاس منگل کی شب خورشید بیگم سیکریٹریٹ عزیز آباد میں ہوا جس میں رابطہ کمیٹی کے ڈپٹی کنوینر زانیس احمد قانچانی اور ڈاکٹر نصرت سمیت رابطہ کمیٹی کے اراکین، حق پرست اراکین اسمبلی اور ایم کیو ایم کے شعبہ جات کے ارکان نے شرکت کی۔ بعد ازاں اجلاس کے شرکاء نے عمر محمد خان شہید کو ان کی تنظیمی خدمات پر خراج عقیدت پیش کیا اور ان کی مغفرت، درجات کی بلندی اور سوگوار لواحقین کیلئے صبر جمیل کی دعائیں کیں۔

## ایم کیو ایم پاکستان میں غریب و متوسط طبقہ کے لئے امید کی آخری کرن ہے، سلیم دانش

لندن۔۔۔ 25 اپریل 2012ء

متحدہ قومی موومنٹ برطانیہ کے آرگنائزر ڈاکٹر سلیم دانش نے کہا ہے کہ ایم کیو ایم پاکستان میں غریب و متوسط طبقہ کے لئے امید کی آخری کرن ہے۔ قائد تحریک جناب الطاف حسین کے بعد آج دیگر سیاسی جماعتوں کے رہنماؤں نے بھی انقلاب کی باتیں شروع کر دی ہیں مگر انقلاب محلوں سے نہیں بلکہ غریب بستیوں سے آتے ہیں۔ یہ بات انہوں نے ایم کیو ایم مائجسٹریٹ کے کارکنان کے اجلاس خطاب کرتے ہوئے کہی۔ اجلاس سے ایم کیو ایم برطانیہ کی آرگنائزنگ کمیٹی کے ارکان سہیل خانزادہ اور ہاشم اعظم نے بھی خطاب کیا۔ انہوں نے کہا کہ آج سپریم کورٹ کے چیف جسٹس بھی اس بات کا برملا اظہار کر رہے ہیں کہ پاکستان میں صرف متحدہ قومی موومنٹ ہی وہ واحد سیاسی جماعت ہے جو عام آدمی کو پارلیمنٹ میں بھیجتی ہے۔ ایم کیو ایم روز اول سے اپنے کارکنان کو اہمیت دیتی رہی ہے اور ایم کیو ایم پاکستان کی واحد سیاسی جماعت ہے جس نے پاکستان کی روایتی سیاست پر کاری ضرب لگا کر غریبوں کا سرواچھا کیا ہے۔ انہوں نے کہا کہ ایم کیو ایم نے انتخابات کے موقع پر پارٹی ٹکٹ کا نیلام گھر سجانے کے بجائے قابلیت، اہلیت اور میرٹ کی بنیاد پر عام لوگوں کو منتخب کرا کر اسمبلیوں میں بھیجا۔ انہوں نے کہا کہ نظریاتی کارکنان تحریک کے لئے ریڑھ کی ہڈی کی مانند ہوتے ہیں لہذا کارکنان خود کو نظریاتی بنیادوں پر مستحکم کریں اور قائد تحریک جناب الطاف حسین کا فکر و فلسفہ عام کرنے کیلئے اپنی تمام تر صلاحیتیں بروئے کار لائیں۔

### خدمت خلق فاؤنڈیشن کی جانب سے ایکسپوسینٹر میں اسٹال لگایا گیا

رابطہ کمیٹی اور منتخب اراکین اسمبلی نے اسٹال کا دورہ کر کے طبی سہولیات کا جائزہ لیا

کراچی۔۔۔ 25، اپریل 2012ء

ایکسپوسینٹر کراچی میں جاری ویلفیئر ہیلتھ ایشیا 2012ء کی نمائش میں ایم کیو ایم کے فلاحی ادارے خدمت خلق فاؤنڈیشن اور میڈیکل ایڈ کمیٹی کی جانب سے منگل کو طبی اسٹال لگایا گیا۔ جس میں سینکڑوں مریضوں کو علاج و معالجے کے ساتھ ساتھ بلڈ ٹیسٹ، آنکھوں کے ٹیسٹ سمیت دیگر ٹیسٹ کی سہولیات فراہم کی گئیں۔ خدمت خلق فاؤنڈیشن کے اسٹال پر وینٹیلیٹر کی سہولت سے آراستہ جدید مرسیڈیز ایبوی لینس سروس بھی رکھی گئی ہے جو نمائش میں آنیوالے لوگوں کی توجہ کا مرکز رہی۔ اس موقع پر لوگوں کی بڑی تعداد نے اسٹال سے اپنے مختلف ٹیسٹ کروا کر خدمت خلق فاؤنڈیشن کی سہولیات سے استفادہ حاصل کیا۔۔۔ دریں اثنا ایم کیو ایم رکن رابطہ کمیٹی وحق پرست صوبائی وزیر صوبائی وزیر عادل صدیقی اور خدمت خلق فاؤنڈیشن کے ڈائریکٹر آپریشن عمران عثمان نے ایکسپوسینٹر میں خدمت خلق فاؤنڈیشن کے اسٹال کا دورہ کیا اور طبی سہولیات کی فراہمی کا جائزہ لیا۔

